



СЛУЖБЕН ГЛАСНИК НА ОПШТИНА КРУШЕВО

29.10.2014 год.

Бр.ХШ

Врз основа на член 50 став 1 точка 3 и член 62 став 4 од Законот за локална самоуправа („Сл.гласник на Р.Македонија” бр.5/2002) и член 62 став 1 точка 3, член 68 и 97 од Статутот на Општина Крушево („Сл.гласник на Општина Крушево” бр.1/2007), Градоначалникот на Општина Крушево донесе:

ЗАКЛУЧОК *за објавување на актиите* *донесени на 25-та седница* *на Советот на Општина Крушево* *одржана на ден 29.10.2014 год.*

1. **СЕ ОБЈАВУВААТ** актите донесени на 25-та седница на Советот на Општина Крушево, одржана на 29.10.2014 година.

2. Актите на Советот на Општина Крушево да се објават во Службен гласник на Општина Крушево.

3. Заклучокот влегува во сила со денот на донесувањето, а ќе се објави во службен гласник на Општина Крушево.

Бр.08-874/1 од 29.10.2014 г. Крушево
Градоначалник на Општина Крушево
Ѓорѓи Дамчески, с.р.

Врз основа на член 94 од Статутот на Општина Крушево („Сл.гласник на Општина Крушево“ бр.1/2007) и член 110 и 150 од Деловникот за работа на Советот на Општина Крушево („Сл.гласник на Општина Крушево” бр.1/2008), Советот на Општина Крушево на дваесет и петтата седница, одржана на 29.10.2014 година го донесе следниот:

ЗАКЛУЧОК

СЕ УСВОЈУВА записникот од 24-та седница на Советот на Општина Крушево, одржана на 29.10.2014 година.

Заклучокот влегува во сила со денот на објавувањето во Службен гласник на општината Крушево, согласно член 62 став 4 од Законот за локална самоуправа („Сл.весник на Р.Македонија” бр.5/2002).

Бр.07-868/3 од 29.10.2014 година.
Претседател на Совет на Општина Крушево
Нико Чонески, с.р. Крушево.

Врз основа на член 34 Закон за јавни патишта (Сл.весник на РМ 84/2008, 52/2009, 114/09, 124/10, 23/11, 53/11, 44/12, 168/12, 163/13, 187/13, 39/14 и 42/14) член 22 став 1 точка 4 од Законот за локална самоуправа („Сл. весник на РМ, бр.5/2002) и член 18 став 1 точка 4 и 12 од Статутот на Општина Крушево („Сл.гласник на Општина Крушево, бр.1/2007) Советот на Општината Крушево на седницата одржана на 29.10.2014 година, донесе:

ПРОГРАМА **за организирање и функционирање на** **зимското оджување на улици и** **општинските патишта на подрачјето на** **Општина Крушево за сезоната** **2014/2015 година**

1. Општ дел

Со оваа Програма се предвидува организирање и функционирање на зимското одржување на улиците и општинските патишта на подрачјето на Општина Крушево за сезоната 2014/2015 година.

Програмата има за цел да предвиди активности за ефикасно организирање и функционирање на зимското одржување на улици и општинските патишта на Општина Крушево преку :

- определување на обемот на работите и нивото на чистење на снегот и голомразицата на коловозната површина ;
- дефинирање на работите и обврските на сите учесници одговорни за нејзината реализација ;
- определување на потребната механизација ,опрема ,материјали работни сили и определување на потребни финансиски средства.

2.ОРГАНИЗАЦИОНА ПОДГОТВЕНОСТ И **ОБВРСКИ НА УЧЕСНИЦИТЕ**

Преку организациона поставеност се дефинира обемот на работите и задолженијата на дирекните учесници вклучени во реализација на оваа Програма како и начинот на нивно делување.

Кординирањето на активностите во зимски услови го врши **Кординативно тело** формирано од градоначалникот и составено од представници на Комисија за урбанизам ,комунални работи и заштита на животна средина на Советот на Општина Крушево, Одделение за урбанизам ,комунални работи и заштита на животната средина, јавното предпријатие ,Комуна,, Подрачна станица за внатрешни работи и Дирекција за заштита и спасување Крушево.

2.1 СОВЕТ НА ОПШТИНА КРУШЕВО

Ја усвојува оваа Програма и исто така :

- Обезбедува средства за реализација на програмата со нејзино усвојување
- Го контролира извршувањето на оваа програма,

2.2 ОДДЕЛЕНИЕ ЗА УРБАНИЗАМ ,КОМУНАЛНИ РАБОТИ ЗАШТИТА НА ЖИВОТНА СРЕДИНА ОПШТИНА КРУШЕВО

-Врши стручен надзор во извршувањето на Програмата;

-Одлучува за предходна согласност на Градоначалникот за ангажирање на организации со кои Општината Крушево има склучено договори за позиции ,потребни за реализација на истата, по спроведена постапка за јавна набавка;

-Одлучува за вклучување на градежната механизација од градежните претпријатија врз основа на извештаите од избраните и ангажирани учесници во зимското одржување на улиците и општинските патишта;

-Ги кординира активноста на сите задолжени субјекти во извршувањето на задачите од Програмата;

-Преку средствата за јавно информирање, информира за работата на Зимското одржување на улиците и општинските патишта и обврските на учесниците;

-Изготвува периодични извештај и завршен извештај и истите ги доставува до Комисија за урбанизам на Совет на Општина Крушево.

2.3 Организации вклучени во реализација на Зимското одржување на улиците и општинските патишта во Општина Крушево

-Реализираат делови од Програмата за функционирање на Зимското одржување на улиците и општинските патишта ;

-Организира редовни дежурства со потребна опрема и алати, резервни делови и стручен кадар за обезбедување на сопствената механизација за дејствување;

-Одговорните работници на дежурство вршат потребни контакти со сите одговорни субјекти и даваат потребни информации на надлежните субјекти и граѓани;

-Обезбедува складирање , растурање и вградување на сол песок и друго;

-Ги припрема возилата и машините и другата потребна механизација и ја доведува во исправна состојба за дејствување во зимски услови и врши тековно одржување ;

-Обезбедува потребни резервни делови за поправка на механизацијата;

-Со специјални машини ,опрема и работна рака врши посипување на индустриска сол за отстранување на подмрзнатицата од коловозните површини;

-Ги оспособува канализацијата и сливниците за прием на поголеми количини вода во зимски услови ;

-Врши крпење на евентуални дупки на коловозот на улиците по барање на нарачателот;

-Секојдневно и редовно го информира организаторот- нарачателот за работа на зимската служба и надзорниот орган;

-Води целосна документација за Зимското одржување на улиците и општинските патишта;

-Доставува месечен распоред на лица за дежурството со податоци за работна рака и механизација, најдоцна до 25-ти во тековниот месец до Општината Крушево.

2.4 ГРАДЕЖНА ОПЕРАТИВА

За видот и обемот на вклучувањето на мерханизацијата на градежните предпријатија одлучува и ја ангажира **Кординативното тело на општина Крушево** .Расчистување на снегот со оваа механизација се врши според плановите за расчистување на сообраќајниците во Општина Крушево.

Целосната документација за учество на градежната оператива ја водат ангажираните фирми и кординативно тело преку задолжените лица и тоа за присуство на механизацијата, времето на вклучување, реализираниот број на работни часови и квалитетот на извршените задачи.

2.5.НАДЗОРЕН ОРГАН

Надзорен орган ги врши сл. работи:

-Ја следи работата на извршителите на работите и за тоа изготвува комплетна документација ;

-Соработува со Органите и телата на Советот на Општината и другите ,Дирекција за спасување и заштита, Министерство за внатрешни работи на територија и др. учесници , предпријатија , заедници и граѓани.

-Дава налози за работа на фирмите на кои е отстапена работата;

-Врши и други работи и работни задачи во врска со реализација на програмата.

2.6 Полициска станица Крушево – СООБРАЌАЈНА ПОЛИЦИЈА ПРИ ОДДЕЛЕНИЕ ЗА БЕЗБЕДНОСТ

Го контролира и регулира сообраќајот во новонастанатата состојба на сообраќајниците и секогаш ќе биде во непосредна врска со сите задолжени субјекти .Во исклучителни случаи кога е загрозувана безбедноста и нормалното одвивање на сообраќајот може да даде налог на ангажирани учесници во спроведување на зимското одржување за преземање на активности за оспособување на сообраќајниците или оделни делови (критични точки).Исто така врши отстранување на паркираните возила како би се овозможило чистење на улиците.

2.7 ЈП,, КОМУНА,, КРУШЕВО

-Покрај своите редовни активности врши расчистување од снег на пристапите до контејнерите за смет и околу нив;

-Ги рашчистува пешачките зони , тротоарите и пешачките пристапи до објектите кои се од витално значење , а се предвидени со оваа Програма, како и други јавни површини;

-Врши сечење и отстранување на паднати дрва и гранки;

-Го отстранува снегот и пристапните патеки во паркот и спомен обележјата во градот ,патеки во гробиштата и други работи поврзани со зимското одржување на улиците и општинските патишта ;

-Обврските на ЈП,,Комуна,,Крушево предвидени од оваа точка се покриваат од цената на губретарината ,освен потребите од индустриска сол.

Контролата врз работата на ЈП ,,Комуна,, Крушево ја врши општинскиот комунален инспектор.

2.8 ЕВН Крушево

Ги презема потребните мерки за чистење на снег од надворешните електрични инсталации и објекти .

2.9 МАКЕДОНСКИ ТЕЛЕКОМУНИКАЦИИ

Ги презема потребните мерки за чистење на снег од надворешните ТТ уреди, инсталации и телефонски говорници.

2.10 УПРАВА ЗА ХИДРОМЕТЕРЕОЛОШКИ РАБОТИ

Ги доставува извештаите и прогнозите (дневни , неделни , месечни) за временски услови до Општината Крушево и другите ангажирани учесници во зимското одржување на улиците и патиштата .

2.11 ДИРЕКЦИЈА ЗА ЗАШТИТА И СПАСУВАЊЕ

Дирекцијата за заштита и спасување на Општина Крушево не е непосредно вклопена во работата на зимското одржување , меѓутоа

Дирекцијата посредно ќе ја следи работата на истото преку благовремено информирање.

Во случај на елементарни непогоди на порачјето на Општината Крушево во зимскиот период ,кои не ќе можат да се разрешат со организираноста на зимското одржување во оваа Програма , Дирекцијата за заштита и спасување на Општина Крушево прогласува вонредна состојба и во тој случај и непосредно раководи со акциите за отстранување на последиците.Во вакви случаи трошоците ќе бидат на товар на Општината Крушево или од други извори кои ќе ги утврдат надлежните органи.

2.12 Претпријатија , заедниците и граѓаните сопственици , односно корисници на деловни згради и деловни простории (Стоковна куќа ,дуќани,продавници и сл.) преземаат мерки за чистење на снегот и голомразицата пред своите објекти.

2.13 Граѓани односно сопственици, преземаат мерки за чистење на снегот од покривите ,терасите при што се води сметка за безбедноста на минувачите , надворешните инсталации и сообраќај .Исчистениот снег се собира пред зградите и објектите на начин што обезбедува непречен сообраќај.

2.14 За сите оние кои нема да ги извршуваат потребните работи ќе се постапува според Одлуката за комунален ред.

3 ОБЕМ НА ОДРЖУВАЊЕ

Обемот на одржување на улиците во градот зависи од :

-густина на населеност на делови на градот;
-фреквенција на луѓе и моторни возила .
-сообраќајници и пристапи кон објекти кои се од витално значење за градот – **сообраќајници од прв приоритет заедно со пристапи**
-сообраќајници од посебно значење за функционирање на сообраќајот пошироко на територија на општината – **сообраќајници од втори приоритет**
-Општински патишта и сообраќајници низ населени места – рурални населби

Посипување на голомразица со сол во услови кога нема снежни врнежи се врши по приоритет – сообраќајници од прв приоритет ,сообраќајници од втор приоритет и на општински патишта на територија на Општина Крушево.

Чистењето на сообраќајници и др патишта кои не се предвидени во Оперативната програма ќе се врши само во исклучителни случаи и со посебен налог на начелникот.

4. ДИНАМИКА И НИВО НА ОДРЖУВАЊЕ

Одржувањето на улиците во зимски услови се врши со ангажирање на :

- механизација
- специјални машини и опрема
- работна сила и
- средства (сол песок и др)

Оспособување на коловозната површина се врши во зависност од временските услови .Сообраќајниците од прв приоритет ќе бидат оспособени за функционирање за 5 (пет) часа , сметано од моментот на престанување на врнежите, на останатите сообраќајници од втор приоритет ќе се врши по оспособувањето на сообраќајниците од прв приоритет.

А. ПРЕГЛЕД НА СООБРАЌАЈНИЦИ И ОПШТИНСКИ ПАТИШТА СО ОПЕРАТИВНАТА ПРОГРАМА

I.СООБРАЌАЈНИЦИ ОД 1 ПРИОРИТЕТ

ОПИС Сообраќајница од /до		До лж ин а
1	Главна сообраќајница→ влезот на градот → гимназијата,„Наум Наумовски-Борче“→	2 km
2	Сообраќајница→ споменикот „Никола Карев“→ Депонијата → ул.„Никола Карев“ → „ Киро Фетак“→	0,7 km
3	Сообраќајница → раскрсница на ул. „Маршал Тито“→ ул.„Никола Карев“→ Орнаментата→	0,8 km
4	Сообраќајница→ раскрсница на ул.„Манчу Матак“→ ул.„Коча Миленку“→ →ул.„Питу Гули“→ ул.„Партизанска“→	0,8 km
5	Сообраќајница→ Градската куќа до ОУ„Никола Карев“→ ул.„Илинденска“→ ул.„Шула Мина“→	0,2 km
6	Сообраќајница→ од приклучокот на ул.„Томе Никле“→ ул.„Маршал Тито“→	0,8 km

	→до музеј на Илинденско востание→	
7	Сообраќајница → од раскрсница на регионален пат за Битола(пат кон хотел Монтана Палас заедно со паркинг просторот пред хотелот)→ хотел Илинден→ хотел Панорама→	1 km
	ВКУПНО	6.3 km

II.СООБРАЌАЈНИЦИ ОД 2 ПРИОРИТЕТ

ОПИС Сообраќајница од /до		Дол жин а
1	Сообраќајница од пекарата→до стамбена населба на ул.„Томе Никле“→	1 km
2	Сообраќајница од центарот на градот→до приклучокот со регионалниот пат Крушево- Прилеп на ул.„Илинденска“→ул.„Никола Ѓурковиќ“→ул.„Нико Доага“→	1,8 km
3	Сообраќајница од приклучокот на ул.„Илинденска“ и ул.„Партизанска“→ →до приклучокот со ул.„Коча Миленку“→	0,4 km
4	Сообраќајница од споменикот „Питу Гули“→ ул.„Коча Миленку“(двата крака) →	1,3 km
	ВКУПНО	4.5k m

ОПШТИНСКИ ПАТИШТА

ОПИС Општински пат од /до		Должи на
1	Крак с.Д.Дивјаци→Г.Дивјаци →с.П.Река→	1 km
2	ПР 516-локален пат с.Св.Митрани→с.Милошево→с.Пре сил→с.Бучин→крак с.Врбоец	9 km

3	РП 516- с.Алданци→с.Норово→с.Селце→	9,5 km
4	Крак с.Лажани→с.Борино→с.Саждево→ с.Борино→с.Белушино→ с.Саждево→с.Јакреново→	8 km
5	Крак с.Д.Дивјаци→	0,3km

Б.МЕХАНИЗАЦИЈА,ОПРЕМА ,МАТЕРИЈАЛИ И РАБОТНИ СИЛИ

Ре бр	Име на возило или машина	Број на машини	Работници
1.	липкер (ICB)	1	
2.	камион ФАБ	1	
3.	трактори	2	

В.МАТЕРИЈАЛИ ЗА СЕЗОНА 2014/2015

Реден број	Материјали	мерки	Количина
1.	Индустриска сол	тони	80
2.	Песок - ризла	тони	240
	Вкупно:		320

Програмата влегува во сила со денот на донесување, а ќе се објави во “Службен гласник” на Општина Крушево.

Бр.07-868/5 од 29.10.2014 година.

**Претседател на Совет на Општина Крушево
Нико Чонески, с.р. Крушево.**

С О Д Р Ж И Н А

Ре.бр.	стр.
1.Заклучок за објавување на актите донесени на 24-та седница на Советот на Општина Крушево	1
2. Заклучок за усвојување на записникот од 24-та седница на Советот на Општина Крушево	1
3. Ребаланс на Буџетот на Општина Крушево (корекција) за 2014 година	1
4. Програма за организирање и функционирање на зимското одржување на улици и општинските патишта на подрачјето на Општина Крушево за сезоната 2014/2015 год.....	2

Редакциски одбор на Општина Крушево.

